



## पोलीस अधीक्षक कार्यालय, वाशिम.

काटा रोड, सिव्हील लाईन, वाशिम, ता.जि.वाशिम.

कार्यालय दुरध्वनी क्रमांक - 07252-232134.

ई-मेल:- sp.washim@mahapolice.gov.in.

संकेतस्थळ :- www.washimpolice.gov.in.



क्रमांक:पोअवा/ प्रलि/आस्था/ पोलीस भरती-2022-23/नियुक्ती/5618 /2024, वाशिम. दि.

6 SEP 2024

## नियुक्ती आदेश

महाराष्ट्र राज्य पोलीस दलात पोलीस अधीक्षक वाशिम आस्थापनेवर पोलीस शिपाई यांची रिक्त पदे भरण्याकरीता महाराष्ट्र पोलीस शिपाई ( सेवाप्रवेश ) नियम २०११ मधील तरतुदीनुसार पोलीस शिपाई ( गट -क , अराजपत्रीत ) पदाची पोलीस भरती २०२२-२०२३ ची प्रक्रिया राबविण्यात आली आहे. पोलीस शिपाई भरती २०२२-२०२३ मध्ये पोलीस शिपाई पदावर निवड झालेल्या खालील नमुद उमेदवार चारित्र्य पडताळणी व वैद्यकिय तपासणीमध्ये पात्र ठरल्याने त्यांची त्यांच्या नावासमोर दर्शविलेल्या प्रवर्गामध्ये व महाराष्ट्र नागरी सेवा ( सुधारित वेतन ) नियम , २०१९ अन्वये वेतन मॅट्रीक्स मधील वेतन स्तर एस - ७ :- २१७००-६९१००, अधिक विशेष वेतन रुपये ७५०/- ( महागाई भत्ता व लागु असलेले इतर भत्यासह ) मध्ये पोलीस शिपाई पदी मुंबई पोलीस अधिनियम १९५१ ( महाराष्ट्र पोलीस नियमावली १९९९ भाग -१ , प्रशासन ) मधील नियम ३३ मध्ये असलेल्या अधिकारानुसार निव्वळ अस्थायी स्वरुपात खालील अटी व शर्तीच्या अधीन राहुन पोलीस शिपाई पदावर नियुक्ती देण्यात येत आहे.

अ.क्र	उमेदवाराचे नाव	चेस्ट क्रमांक	नियुक्तीचा प्रवर्ग	बक्कल क्रमांक	नियुक्ती पासुन देय वेतन	नेमणुकीचे ठिकाण
०१	किसन अशोक भालेराव	१०५	अजा/ सर्वसाधारण	१२७०	एस- ७:-२१७००-६९१००	पो.मु. वाशिम
०२	विकास आनंदराव परसेवार	६१३	भज-क/सर्वसाधारण	१२७२	एस- ७:-२१७००-६९१००	पो.मु. वाशिम
०३	श्रीमंत वसंत कोंडरवाड	५९९	विमाप्र/सर्वसाधारण	१२७४	एस- ७:-२१७००-६९१००	पो.मु. वाशिम
०४	भारती माधव अकोलकर	२२२७	एसईबीसी/महिला	१२७५	एस- ७:-२१७००-६९१००	पो.मु. वाशिम

### अटी व शर्ती :-

- उपरोक्त नमुद उमेदवारांना महाराष्ट्र पोलीस शिपाई ( सेवाप्रवेश ) नियम २०११ व वेळोवेळी सेवाप्रवेश नियम २०११ मध्ये झालेल्या सुधारणेच्या संपुर्ण तरतुदी लागु राहतील. उमेदवारांची नियुक्ती पुर्णतः अस्थायी स्वरुपाची राहिल. तसेच उमेदवारांची अर्हता व उमेदवाराने सादर केलेल्या प्रमाणपत्राच्या आधारे पोलीस शिपाई पदावर निवड करण्यात आलेली आहे. त्यामुळे पोलीस भरतीच्या वेळी सादर केलेली विविध प्रमाणपत्रे, गुणपत्रिका बनावट / खोटे असल्याचे भविष्यात आढळून आल्यास तसेच कोणतीही अनर्हता आढळून आल्यास शासकिय सेवा पुर्व सुचना न देता किंवा कोणतेही कारण न दर्शविता समाप्त करण्यात येईल. याबाबत उमेदवारांची कोणतीही तक्रार विचारात घेतली जाणार नाही.
- शासन निर्णय वित्त विभाग क्र अंनियो-१००५/१२६/सेवा-४/ दिनांक ३१/१०/२००५ तरतुदीनुसार राज्य शासनाच्या सेवेत दिनांक ०१ नोव्हेंबर २००५ किंवा त्यानंतर नियुक्त होणाऱ्या उमेदवाराना नविन पारिभाषीत अंशदान निवृत्ती वेतन योजना आता सुधारित राष्ट्रीय निवृत्ती वेतन योजना लागु ठरेल. मात्र सध्या अस्तित्वात असलेली निवृत्तीवेतन योजना म्हणजे महाराष्ट्र नागरी सेवा ( निवृत्तीवेतन ) नियम १९८२ व महाराष्ट्र नागरी सेवा ( नियुक्ती वेतनाचे अंशराशिकरण ) नियम १९८४ आणि सध्या अस्तित्वात असलेली सर्वसाधारण भविष्य निर्वाह निधी योजना १९९८ लागु होणार नाही. तसेच वित्त विभाग शासन निर्णय क्रमांक रानियो-२०२२ / प्रक्र ३४/ सेवा -४




दिनांक ३१ मार्च २०२३ तरतुदी नुसार परिभाषित अंशदान निवृत्ती वेतन योजना / राष्ट्रीय निवृत्तीवेतन प्रणाली अंतर्गत कर्मचाऱ्याचा सेवा कालावधीत मृत्यु झाल्यास त्याच्या कुटुंबियांना कुटुंब निवृत्तीवेतन आणि मृत्यु उपदान व रुग्णता सेवानिवृत्त झालेल्या कर्मचाऱ्याला रुग्णता निवृत्तीवेतन आणि सेवानिवृत्ती उपदान तसेच शासन सेवेतुन निवृत्त होणाऱ्या कर्मचाऱ्यांना सेवा उपदान अनुज्ञेय राहिल.

- ३.) पुर्व चारित्र व वर्तणुक पडताळणी बाबत भरुन दिलेला साक्षांकन फॉर्म मध्ये खोटी माहिती पुरविलेली आहे किंवा वस्तुस्थिती निदर्शक माहिती दडवुन ठेवल्याचे सेवाकाळात कधीही निदर्शनास आल्यास तसेच आपले विरुद्ध फौजदारी खटले न्याय प्रविष्ट आहेत किंवा नैतीक अधःपतनाच्या गुन्ह्यात आपणास दोषी ठरवुन न्यायालयाने शिक्षा दिल्याचे किंवा पोलीस सेवेत अभियोग्य नसल्याचे आढळुन आल्यास किंवा इतर मार्गाने निदर्शनास आल्यास कोणतीही पुर्व सुचना न देता आपली पोलीस शिपाई पदावरील सेवा समाप्त करण्यात येईल व आपणाविरुद्ध कायदेशीर कार्यवाही करण्यात येईल.
- ४.) पोलीस शिपाई या पदावर नियुक्त केलेल्या उमेदवारास या पदासाठी विहित केलेले मुलभुत प्रशिक्षण पुर्ण करावे लागेल व संबंधित परिक्षा चार संधीमध्ये उत्तीर्ण व्हावे लागेल. जर चार संधीमध्ये आपण परिक्षा उत्तीर्ण झाला नाही. तर आपली सेवा समाप्त करण्यात येईल. या कालावधीत वार्षिक वेतनवाढ अनुज्ञेय असणार नाही. वार्षिक वेतनवाढ रोखलेले उमेदवार संबंधीत परिक्षा विहित संधित उत्तीर्ण झाल्यास, राखुन ठेवलेली वेतनवाढ त्यास देय होईल. परंतु वेतनवाढ रोखुन धरल्यामुळे देय होणारी थकबाकी मिळण्याचा हक्क असणार नाही.
- ५.) प्रशिक्षणाच्या कालावधीत शिस्त ही अत्यंत उच्च दर्जाची राहिल. वरिष्ठांनी वेळोवेळी दिलेल्या आदेशाचे पालन काटेकोरपणे होईल याची दक्षता बाळगावी. प्रशिक्षण कालावधीत गैरशिस्तीचे वर्तन किंवा असभ्य वर्तन आढळुन आल्यास त्वरीत सेवेतुन कमी करण्यात येईल. प्रशिक्षण कालावधीमध्ये कोणत्याही प्रकारच्या रजा मिळणार नाही तसेच सक्षम अधिकाऱ्याच्या परवानगी शिवाय मुख्यालय सोडुन जाता येणार नाही.
- ६.) हिंदी आणि मराठी भाषा परिक्षेसंबंधीच्या नियमावलीनुसार जर त्यांनी या परिक्षा अगोदरच उत्तीर्ण केल्या नसतील किंवा त्या उत्तीर्ण होण्यापासुन त्यांना सुट मिळाली नसेल तर त्यांनी एतदर्थ मंडळाची मराठी / हिंदी विषयांची परिक्षा विहित मुदतीत उत्तीर्ण होणे आवश्यक राहिल. अन्यथा तदनंतर त्यांच्या पुढील वेतनवाढी रोखुन ठेवण्यात येतील.
- ७.) शासन अधिनसुचना , सामान्य प्रशासन विभाग क्र एसआरव्ही-२००० / प्र.क्र ( १७/२००० ) / बारा दिनांक २८ मार्च २००५ चे महाराष्ट्र नागरी सेवा ( लहान कुटुंबाचे प्रतिज्ञापन ) नियम २००५ तरतुदीनुसार आपणास दिनांक २८ मार्च २००५ रोजी किंवा त्यानंतर हयात असलेल्या अपत्यांच्या संख्येबाबत नमुना -अ नुसार विहित प्रतिज्ञापन भरुन द्यावे लागेल तसेच हयात असलेल्या अपत्यांची संख्या दोन पेक्षा अधिक आढळुन आल्यास राज्य शासकिय सेवेच्या पदासाठी अनर्ह ठरविण्यात येवुन सेवेतुन कमी करण्यात येईल.
- ८.) गृह विभाग शासन पत्र क्र. पीएसबी-०३११/ प्र.क्र ५२१/पोल-अ अ, दिनांक २६-०९-२०११ व अपर पोलीस महासंचालक, प्रशिक्षण व खास पथके म.रा. मुंबई यांचे पत्र क्र प्रशि/पोशि-भरती/ प्रशि-खर्च वसुली/२०१२/२२३१ दिनांक २३/०४/२०१२ अन्वये पोलीस शिपाई या पदावर निवड झालेल्या उमेदवारांनी प्रशिक्षण कालावधीत अथवा त्यांचे प्रशिक्षण संपल्यानंतर पुढील तीन वर्षात पोलीस शिपाई या पदावर वरील नोकरीचा राजीनामा दिल्यास वा सदर पदावरुन कार्यमुक्त करण्यास विनंती केल्यास अशा उमेदवाराकडुन प्रशिक्षणावर झालेला सर्व खर्च प्रशिक्षण कालावधीत अदा केलेल्या वेतन व भत्यासहीत वसुल करण्यात येईल. प्रशिक्षणावरचा खर्च म्हणुन प्रती महिना रु. २०००/- ( प्रती मासीक दोन हजार फक्त ) इतका प्रशिक्षणावरील खर्च वसुल करण्यात येईल. तसेच शासकिय सेवेचा राजीनामा स्विकारण्याच्या संबंदात शासन निर्णय, सामान्य प्रशासन विभाग क्र एसआरव्ही-१०९२/१०३३/प्र.क्र ३३/९२८ दिनांक ०२ डिसेंबर १९९७ मधील सर्वसाधारण मार्गदर्शक सुचनेप्रमाणे तरतुदी बंधनकारक राहतील.
- ९.) पोलीस शिपाई पदावर नियुक्त केलेल्या कर्मचारी त्याच्या नियुक्तीच्या पोलीस घटकातुन इतर पोलीस घटकात बदलीसाठी गृहविभाग शासन निर्णय क्र. संकिर्ण-१०१७/३८४३/प्रक्र ४६९/पोल-५ ब दिनांक २६ ऑक्टोबर २०१७ मधील तरतुदी लागु राहतील.
- १०.) शासन निर्णय सामान्य प्रशासन विभाग , क्रमांक बीसीसी-२०११/ प्र.क्र १०६४/२०११/१६-ब दिनांक १२ डिसेंबर २०११ अन्वये सरळसेवा भरतीमध्ये ज्या उमेदवाराची निवड मागास प्रवर्गासाठी आरक्षीत असलेल्या जागेवर झाली



आहे, अशा उमेदवारास त्याच्या जात प्रमाणपत्राची वैधता तपासण्याच्या अधिन राहून तात्पुरती नियुक्ती देण्यात येत आहे. नियुक्ती आदेश प्राप्त झाल्यानंतर अशा उमेदवाराने नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधीत जात पडताळणी समितीकडून करून घेणे आवश्यक आहे. उमेदवाराने नियुक्ती स्विकारताच जात वैधता तपासणी करण्यासाठी ऑनलाईन प्रस्ताव संबंधीत जात पडताळणी समिती कडे सादर करावा व जात पडताळणी समितीने दिलेल्या पोच पावतीची छायांकित प्रत या कार्यालयात सादर करावी. जात पडताळणी समितीने आपले जात प्रमाणपत्र अवैध ठरविले, तर आपणास दिलेली नियुक्ती त्वरीत रद्द करण्यात येईल आणि आपले विरुद्ध महाराष्ट्र अनुसूचीत जाती, अनुसूचीत जमाती, विमुक्त जाती, भटक्या जमाती, इतर मागासवर्ग व विशेष मागासवर्ग ( जातीचे प्रमाणपत्र देण्याचे व पडताळणीचे विनियमन ) अधिनियम २००० यातील तरतुदीनुसार त्वरीत कार्यवाही करण्यात येईल.

- ११.) पोलीस शिपाई या पदावर नियुक्त केलेल्या या उमेदवारांना मुंबई पोलीस अधिनियम १९५१, मुंबई पोलीस मॅन्युअल १९५९ मुंबई पोलीस ( शिस्त व अपिल ) नियम १९५६ व राज्य शासनाने वेळोवेळी विहित केलेले अन्य नियम लागू होतील.
- १२.) पोलीस शिपाई पदावर नियुक्त उमेदवारांची सेवाजेष्ठता महाराष्ट्र नागरी सेवा (जेष्ठतेचे विनियम ) नियमावली २०२१ अन्वये निश्चित करण्यात येईल.
- १३.) शासकिय सेवेत रुजू झाल्यानंतर उमेदवारास भारतीय संविधानाप्रती निष्ठा व गोपनीयतेची शपथ घ्यावी लागेल.
- १४.) आपणास नियुक्ती आदेश मिळाल्यानंतर सर्व प्रकारचा पत्रव्यवहार करतांना पोलीस अधिक्षक वाशिम येथील नियुक्ती आदेशात नमुद करण्यात आलेल्या बक्कल क्रमांकाचा उल्लेख व वापर करण्यात यावा.
- १५.) आदेश प्राप्त होताच आपण राखीव पोलीस निरीक्षक, पोलीस मुख्यालय वाशिम येथे तात्काळ हजर व्हावे. यापूर्वी कोणत्याही सेवेत नोकरी करीत असल्यास नोकरी सोडण्यासाठी करावयाच्या कार्यवाहीकरीता पुरेसा अवधी म्हणून १० दिवस कालावधी देण्यात येईल. सदरचा विहित मुदतीत कालावधी संपल्यानंतर आपणास पोलीस शिपाई पदावर रुजू करण्यात येणार नाही याची नोंद घ्यावी.
- १६.) उमेदवारास नियुक्तीच्या ठिकाणी रुजू होण्यासाठी कराव्या लागणाऱ्या प्रवासासाठी प्रवास भत्ता मिळणार नाही.

  
 ( अनुज तारे भा.पो.से. )  
 पोलीस अधिक्षक वाशिम

प्रति,

वरील सर्व संबंधीत उमेदवार.

मार्फत व प्रत :- राखीव पोलीस निरीक्षक, पोलीस मुख्यालय, वाशिम.

२/- वर नमुद उमेदवार यांनी सदरचे आदेश प्राप्त होताच राखीव पोलीस निरीक्षक, पोलीस मुख्यालय, वाशिम यांचकडे खालील साहित्यासह त्वरीत हजर व्हावे.

साहित्य :- ताट,वाटी,ग्लास,टिफीन बॉक्स,आंथरुण,चादर,बकेट व आपणांस आवश्यक असलेले इतर साहित्य खरेदीसाठी पुरेस पैसे स्वतःकडे ठेवावेत. तसेच मेस अग्रिम रु. ३०००/- पोलीस मुख्यालय, वाशिम येथे जमा करण्याकरीता सोबत आणावेत. तसेच उमेदवारांचे बँकेत खाते उघडण्याकरीता त्यांनी स्वतःचे ४ पासपोर्टसाईजचे फोटो तसेच आयडीफ्रुफ करीता आधारकार्डची सत्यप्रत, किंवा राशनकार्डची सत्यप्रत किंवा ड्रायव्हिंग लायसन्स सोबत आणावेत.

प्रत :- १) पोलीस उपअधिक्षक (गृह) वाशिम.

४) राखीव पोलीस निरीक्षक, पोलीस मुख्यालय वाशिम.

३/- रापोनि., यांनी वरिल उमेदवारांना कर्तव्यावर हजर करून घेऊन त्यांचे हजर झाल्याचा दिनांक आणि वेळ या कार्यालयास न चुकता त्वरीत कळवावा. तसेच वर नमुद उमेदवारांना सरंजाम व किट साहित्य पुरवावेत. उमेदवाराकडून मेस अग्रिम रु. ३०००/- स्विकारून ती रक्कम मेस अग्रिम खाली जमा करावी. पुरुष व महिला उमेदवारांची निवास व्यवस्था



वेगवेगळी व सुरक्षीत करावी. तसेच देखभालीकरीता वार्डन कर्मचारी नेमावेत. तसेच उमेदवारांचे बँकेचे बचत खाते उघडण्यात यावे. व केलेल्या कार्यवाहीचा पुर्तता अहवाल या कार्यालयास सादर करावा.

४/- वरील पोलीस शिपाई पदावर नियुक्ती दिलेले उमेदवार यांना त्यांचे सेवापट तयार करण्यासाठी ०२ पासपोर्ट साईज गणवेशातील फोटो सह त्यांना पोलीस अधिक्षक कार्यालय वाशिम, आस्थापना शाखेत कार्यालयीन वेळेत कवायत निर्देशक सोबत पाठविण्यात यावे.

प्रत :- प्रमुख लिपिक ( लेखा शाखा ) पोलीस अधिक्षक कार्यालय वाशिम

५/- वित्त विभाग शासन निर्णय क्र अंनियो-१००५/प्र.क्र १२६/सेवा-४ दिनांक ३१/१०/२००५ अन्वये सदर नवप्रविष्ट उमेदवारांचे परिभाषित अंशदान निवृत्ती वेतन योजना / राष्ट्रीय वेतन योजना फॉर्म भरून त्यांचे वेतननातुन अंशदानाची रक्कम कपात करण्याची व शासनाकडुन खाते क्रमांक प्राप्त करण्याची कार्यवाही करावी.

प्रत :- कार्यालय अधिक्षक/ प्रमुख पत्रव्यवहार शाखा/सहाय्यक लेखा अधिकारी, लेखा शाखा/वेतन लिपीक-२(दोन प्रतीत) / प्रवासभत्ता लिपीक/भ.नि.नि.लिपीक/ शासकीय निवासस्थान लिपीक/वस्त्र भांडारपाल,पो.मु.वाशिम/ पेंशन लिपीक/पोलीस कल्याण लिपीक/प्रबंधक शाखा/ संगणक विभाग/आस्थापना लिपीक- २, ३, /डि.पी.जी.लिपीक यांना माहिती व योग्य कार्यवाहीस.

**प्रत माहितीस्तव सविनय सादर :-**

- १) मा. पोलीस महासंचालक, महाराष्ट्र राज्य, मुंबई.
- २) मा. अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.
- ३) मा. विशेष पोलीस महानिरीक्षक, अमरावती परिक्षेत्र, अमरावती.